

## REGOLAMENT TAL-KUMMISSJONI (KE) Nru 360/2008

tat-18 ta' April 2008

li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni <sup>(1)</sup>, u b'mod partikolari l-Artiklu 9(1)(a) tiegħu,

Billi:

- (1) Għall-klassifikazzjoni ta' meraq tal-frott fin-Nomenklatura Magħquda mehmuża mar-Regolament (KEE) Nru 2658/87, għandha ssir distinzjoni bejn, min-naħa waħda, meraq tal-frott li fih zokkor miżjud ta' titlu 2009 u, min-naħa l-oħra, preparazzjonijiet għall-manifattura ta' xorb inkluż ġuleppijiet taz-zokkor imhawrin ta' titlu 2106.
- (2) Skond in-Nota ta' Spjega għas-Sistema Armonizzata għal titlu 2009, fost addittivi oħra, iz-zokkor jista' jiżded ma' meraq tal-frott, sakemm jinżamm il-karattru oriġinali tiegħu.
- (3) Konsegwentement, meraq tal-frott jew tahlitiet ta' meraq tal-frott, sew jekk fihom jew ma fihomx zokkor miżjud, għandhom ikunu kklassifikati fis-subtitli ta' titlu 2009 tan-Nomenklatura Magħquda, sakemm ma jkunux tilfu l-karattru oriġinali tagħhom ta' meraq tal-frott. Fil-każ ta' l-aħħar għandhom ikunu esklużi minn klassifikazzjoni f'titlu 2009 u għandhom ikunu kklassifikati f'titlu 2106.
- (4) Skond in-Nota Addizzjonali 5(b) għall-Kapitlu 20 tan-Nomenklatura Magħquda meraq tal-frott li miegħu ikun miżjud tant zokkor li għandu bhala kontenut anqas minn 50 % bhala piż ta' meraq tal-frott, ikun tilef l-istat naturali tiegħu ta' meraq tal-frott u ma jstax għalhekk ikun ikklassifikat f'titlu 2009. Il-kontenut ta' zokkor miżjud għandu jkun determinat skond il-valur Brix tiegħu li jiddependi, fost oħrajn, fuq il-kontenut taz-zokkor ta' dawn il-prodotti.
- (5) Inqalghu xi problemi fir-rigward tal-klassifikazzjoni ta' meraq tal-frott naturali kkonċentrat. Meta jkun ikkalkolat il-kontenut ta' zokkor miżjud ta' dawk il-prodotti kif stipulat fin-Noti Addizzjonali 2 u 5, jista' jidher tant għoli li prodotti jkun fihom anqas minn 50 % bhala piż ta' meraq tal-frott li jkollhom jiġu kklassifikati f'titlu 2106. Dan ir-riżultat mhux sodisfaċenti billi huwa bbażat fuq kalkolu fittizju tal-kontenut taz-zokkor miżjud filwaqt li fil-verità ebda zokkor ma kien miżjud u l-kontenut għoli ta' zokkor miżjud jirriżulta mill-konċentrazzjoni.
- (6) Għaldaqstant huwa xieraq li l-punt (b) ta' Nota Addizzjonali (5) għall-Kapitlu 20 jerga' jinkiteb mill-ġdid bi f'tit tibdil u li tiżded dispożizzjoni ġdida għal dak il-punt, li tiddikjara biċ-ċar li għall-meraq tal-frott naturali kkonċentrat il-kriterju ta' 50 % bil-piż ta' meraq tal-frott ma japplikax sabiex dak il-meraq ma jiġix eskluż minn titlu 2009 abbażi ta' zieda kkalkolata ta' zokkor. Għandu jkun iddikjarat b'mod ċar ukoll li n-Nota Addizzjonali 5 għandha tkun applikata fuq il-prodotti kif ipprezentati.
- (7) Ir-Regolament (KEE) Nru 2658/87 għandu għaldaqstant ikun emendat skond dan.
- (8) Il-miżuri pprovduti f'dan ir-Regolament huma skond l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

## Artiklu 1

In-nota addizzjonali 5 għall-Kapitlu 20 tan-Nomenklatura Magħquda mehmuża mar-Regolament (KEE) Nru 2658/87 hija sostitwita b'dan li ġej:

- “5. Dan li ġej għandu japplika għall-prodotti hekk kif huma pprezentati
- (a) Il-kontenut ta' zokkor miżjud ta' prodotti ta' titlu 2009 jikkorrispondi għall-'kontenut ta' zokkor' bin-nuqqas taċ-ċifri mogħtijin hawn taht, skond it-tip ta' meraq ikkonċernat:

<sup>(1)</sup> ĠU L 256, 7.9.1987, p. 1. Ir-Regolament kif emendat l-aħħar bir-Regolament (KE) Nru 275/2008 (ĠU L 85, 27.3.2008, p. 3).

- meraq ta' l-gheneb: 15,
- meraq ta' frott jew hxejjex ohrajn, inklużi taħlitiet ta' meraq: 13.

(b) Il-meraq tal-frott biz-zokkor miżjud, ta' valur Brix li ma jaqbiżx 67 u li fih anqas minn 50 % bhala piż ta' meraq tal-frott, jitlef il-karattru originali tiegħu ta' meraq tal-frott ta' titlu 2009.

Il-Punt (b) ma għandux japplika għal meraq tal-frott naturali kkonċentrat. Konsegwentement, meraq tal-frott naturali kkonċentrat mhux eskluż minn titlu 2009.”

#### Artiklu 2

Dan ir-Regolament għandu jidhol fis-seħh fl-ghoxrin gurnata wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 18 ta' April 2008.

Għall-Kummissjoni  
László KOVÁCS  
Membru tal-Kummissjoni